



ജൂൺ 26 അന്താരാഷ്ട്ര ലഹരിവിരുദ്ധ ദിനത്തോടനുബന്ധിച്ച് നൽകുന്ന സർക്കുലർ

മിശിഹായിൽ പ്രിയപ്പെട്ട വൈദികർ, സമർപ്പിതർ, അത്മായ സഹോദരങ്ങളേ,

നമ്മുടെ കർത്താവായ ഈശോമിശിഹായുടെ കൃപയും സമാധാനവും നിങ്ങളോടുകൂടെ ഉണ്ടായിരിക്കട്ടെ.

ജൂൺ 26 അന്താരാഷ്ട്ര ലഹരിവിരുദ്ധ ദിനമായി നാം ആചരിച്ചല്ലോ. നമ്മുടെ അതിരുപതയിൽ ജൂൺ 28 ഞായറാഴ്ചയാണ് പ്രസ്തുത ദിനാചരണം നടത്തുന്നത്. വ്യക്തികളെയും കുടുംബങ്ങളെയും സമൂഹത്തെയും ഒരുപോലെ തകർക്കുന്ന ലഹരി എന്ന വിപത്തിനെതിരെ ഉണർന്നു പ്രവർത്തിക്കാൻ സഭാമക്കളെയെല്ലാവരെയും ഞാൻ സ്നേഹപൂർവ്വം ആഹ്വാനം ചെയ്യുന്നു. ലഹരി ഉപയോഗം മനുഷ്യന്റെ വിവേകത്തെയും ആത്മീയതയെയും ഇല്ലാതാക്കുന്നു എന്ന് വിശുദ്ധ ഗ്രന്ഥം നമ്മെ ആവർത്തിച്ച് ഓർമ്മിപ്പിക്കുന്നുണ്ട്. വീഞ്ഞ് പരിഹാസകനും, മദ്യം കലഹക്കാരനുമാണ്; അവയ്ക്ക് അടിമപ്പെടുന്നവന് വിവേകമില്ല (സുഭാ 20:1).

ലഹരിവസ്തുക്കളുടെ ഉപയോഗം കേവലം ഒരു ശീലമല്ല, മറിച്ച് അത് മനുഷ്യന്റെ സർവ്വമേഖലകളെയും തകർക്കുന്ന മാരകമായ രോഗമാണ്. കരൾ രോഗങ്ങൾ (ലിവർ സിറോസിസ്), ഹൃദ്രോഗം, കാൻസർ, നാഡീവ്യൂഹത്തിന്റെ തകരാറുകൾ എന്നിവയും മാനസിക-സൈക്കോളജിക്കൽ പ്രശ്നങ്ങളായ കടുത്ത വിഷാദം (Depression), ഉത്കണ്ഠ (Anxiety), പെരുമാറ്റ വൈകല്യങ്ങൾ, ഓർമ്മക്കുറവ്, അക്രമവാസന എന്നിവയും ലഹരിക്ക് അടിമപ്പെടുന്നവരിൽ കണ്ടുവരുന്നു. നമ്മുടെ ശരീരം പരിശുദ്ധാത്മാവിന്റെ ആലയമാണെന്ന് വി. പൗലോസ് ശ്ലീഹാ നമ്മെ ഓർമ്മിപ്പിക്കുന്നു (1 കോറി. 6:19). ഈ ആലയത്തെ മലിനമാക്കുന്ന ഒന്നായി ലഹരി മാറുമ്പോൾ, അത് ദൈവത്തിൽ നിന്നുള്ള അകൽച്ചയ്ക്ക് കാരണമാകുന്നു. ഇത് വ്യക്തിയെ മാത്രമല്ല, ആ കുടുംബത്തിന്റെ സമാധാനത്തെയും പൂർണ്ണമായി തകർക്കുന്നു.



13


ക്കണം. പ്രാർത്ഥനകൾ, ബോധവൽക്കരണ സന്ദേശങ്ങൾ, റാലികൾ, അല്ലെങ്കിൽ കുട്ടികളുടെ പ്ലക്കാർഡ് പ്രദർശനം തുടങ്ങിയ വിവിധ പരിപാടികൾ ഇതിനോടനുബന്ധിച്ച് ക്രമീകരിക്കേണ്ടതാണ്.

2. പത്താംഗ ലഹരിവിരുദ്ധ സ്കാഡ് രൂപീകരണം: നമ്മുടെ അതിരൂപതയിലെ എല്ലാ ഇടവകകളിലും സ്ത്രീകളെയും പുരുഷന്മാരെയും ഉൾപ്പെടുത്തി 10 പേർ അടങ്ങുന്ന ലഹരിവിരുദ്ധ സ്കാഡ് രൂപീകരിക്കണം. ഈ സ്കാഡിന്റെ നേതൃത്വത്തിൽ അടുത്ത 6 മാസം നീണ്ടു നിൽക്കുന്ന രീതിയിൽ കുട്ടികൾക്കും യുവജനങ്ങൾക്കുമായി വിവിധങ്ങളായ പ്രോഗ്രാമുകൾ (ക്ലാസുകൾ, സ്പോർട്സ് മത്സരങ്ങൾ, കലാപരിപാടികൾ) ക്രമീകരിക്കണം. ഈ സ്കാഡ് അംഗങ്ങൾക്ക് അതിരൂപതാതലത്തിൽ 'ആത്മതാകേന്ദ്രത്തിന്റെ' നേതൃത്വത്തിൽ പ്രത്യേക പരിശീലനം നൽകുന്നതായിരിക്കും.

3. ചികിത്സ ഉറപ്പാക്കൽ: നമ്മുടെ ഇടവകകളിലോ പരിസരങ്ങളിലോ ലഹരിക്ക് അടിമപ്പെട്ട് ചികിത്സ ആവശ്യമുള്ളവരെ കണ്ടെത്താനും, അവരെ ഭയവും അപകർഷതാബോധവും കൂടാതെ മുകളിൽ പറഞ്ഞിരിക്കുന്ന നമ്മുടെ ഡീ-അഡിക്ഷൻ സെന്ററുകളിലേക്ക് എത്തിക്കാനും ഈ സ്കാഡും ഇടവക ജനങ്ങളും മുൻകൈ എടുക്കണം.

പ്രിയപ്പെട്ടവരെ, നമ്മുടെ മക്കളെയും കുടുംബങ്ങളെയും ലഹരിയുടെ കരാളഹസ്തങ്ങളിൽ നിന്ന് രക്ഷിക്കാൻ നമുക്ക് ഒന്നിച്ച് കൈകോർക്കാം. പ്രാർത്ഥനയോടും കരുതലോടെയുമുള്ള നമ്മുടെ പ്രവർത്തനങ്ങൾ വഴി വിശുദ്ധിയുള്ള ഒരു തലമുറയെ നമുക്ക് വാർത്തെടുക്കാം.

ദൈവം നമ്മെ സമൃദ്ധമായി അനുഗ്രഹിക്കട്ടെ.

+ 

✠ തോമസ് തറയിൽ

ചങ്ങനാശ്ശേരി അതിരൂപതാ മെത്രാപ്പോലീത്താ

NB: 2026 ജൂൺ 28 ഞായറാഴ്ച പരിശുദ്ധ കുർബാനമധ്യേ വായിക്കാനായി നൽകപ്പെട്ട സർക്കുലർ.

